

Musulmanlary unutmãñ!

Category: Kitapcy, Publisistika, Sözler

написано kitapcy | 23 января, 2025

Musulmanlary unutmãñ! MUSULMANLARY UNUTMAÑ!



Kesgitleme: Antikapitalist rewolýusioner musulmanlar akymynyň wekili Mehmet Lütfi Özdemir 2013-nji ýylda “Ryza şähri” romanyny çap etdirdi. Romanda Stambulda taksiçilik eden Aly bankdan alan kreditini töläp bilmänsoň, barja baýlygy bolan öýüni elinden aldyrýar we netijede öz janyna kast edýär. Soňra gözlerini açýar we çölde bagy-bossanlygyň içindäki «Daru’s-Selam» şäherine gidýär. Bu şäherde puluň hiç hili güýji ýok, hususy mülkler, baý-garyplyk, synplar, adam adamy eksplutatirlemek ýok, hemmeler oňşukly, ynsanperwer we her kim öz etmeli işini Allanyň razylygy üçin edýär...

«Daru’s Selam» – parahatçylygyň ýurdudyr we baş gollanmasy Gurhandyr. «Biz ezilenleri ýer yüzünde oňbaşçy kylmak isleýäris.» («Kasas» süresi, 5)

Hakyky musulmanlaryň maksady-da «dünýewi jenneti» gurmakdyr. Ýeri...

Häzir «biziň mähellämiz» hyzmatdaşlykdan söz açýar we ýaranlyklar gurýar. Gowy zat: nasionalistler, halkçylar, sosialistler agzyny birikdirdi, birikdirýärler, birikdirerlerem...

Eýse musulmanlar? Ýatdan çykardyňyzmy?

Maksadyňyzy çäklendirip, fronty giňeltmek gerek dälmi?

Nasionalistler ýüz ýyllap musulmanlar bilen bile boldy. Ýeri, musulmanlar bilen sosialistleriň arasyna neçüýn wagtyň geçmegi bilen aşmasy kyn diwarlar örüldi?

Su sowaly bermek isleýärin:

“Pygamberden soň yslam sagçylyga tarap gyşarmaga başlady” diýen “hodaperestany sosialist” (hudaýparaz sosialist) Ali Şeriatini halamaýan sosialist barmyka?


Nuretdin Topçusyz, Jemil Meriçsiz, Melami Şeýhi Mejdi Tolunsyz, Soltan Abdylhamyt II-niň süýt emşen dogany Nury beýsiz sosialist hereketi göz önüne getirip bolarmy?

Sezai Karakoçy, Zeki Kylyçaslany, Rejep Ihsan Eliaçygy, Nuraý Mertti, Eren Erdemi, Hidaýet Şefkatly Tuksaly we başgalary ýok saýyp bolarmy?

Stambulyň Üsküdar raýonyndaky «Düşünje» öýüniň ýa-da «Sowuk urşuň» miwesi bolan «Kommunizme garşy göreş» kružogynyň mirasyny ret etmek üçin gurlan «Kapitalizme garşy göreş» kružogynyň gapysyny kakman ýaranlykdan söz açyp bolarmy?

Baş ýyldyzly otellerde berilýän agzaçarlaryň alternatiwi bolan «Ýer ýüzüniň supralaryna» («Yeryüzü Sofraları») oturman, el-ele berip göreşmekden söz açyp bolarmy?

Ugrumyz bir, diňe «mähellelerimiz» tapawutly. Eger şeýle bolýan bolsa... ownukçyllyga gapylmalyň, musulmansyz mazlumlaryň ýaranlygyny gurup bolmaz!



• **Yslam köşge gabaldy**

Kesgitleme: Siriýaly Mustapa Sybaýiniň «Yslam sosializmi» kitabyny 1969-njy ýylda terjime eden neşirýat sosializme garşy çykyşlardan çekinip, kitabyň belli bölümlerini gysgaldyp, senzuralap çykardy!

Ine, bar mesele hem şunda...

Bar mesele (düýp maksat) – musulmanlary bir taraply propoganda-manipulýatiw okama sezewar etmek.

Dinçiligiň döremegi täze çykan zat däl.

Dinçilik – rewolýusiýany yza tesdirme hereketidir...

Dinçilik – yslamdan öňki arap-beduin jahylyýet döwrüne dolanmakdyr...

Ýagny, dinçilik – butparaz, süýthor gul eýelerininiň häkimiýeti gaýtadan ele geçirmegidir...

Hezreti Muhammet (s.a.w) ýagdaýyň nädereje howpunyň bardygyna gowy düşünýärdi.

Howp – beduin (bedewi) edim-gylymlarydy.

Gurhan bedewileri gazaply tankyt edýär:

“Bedewiler inkär we bozgunçylyk taýdan has öňe gidendir hem-de Allanyň pygamberine inderen hökümleriniň çäklerini tanamazlyga has ýakyndyr.” («Toba» süresi, 97)

“Bedewilerden galanlar saňa «Bizleri mal-mülkümüz we maşgalamyz saklady, bizi bagyşla» diýerler. Kalplarynda ýok zady agyzlary bilen sözlärler.” («Fetih» süresi, 11)

“Bedewilerden şeýlekinleri bar welin, (Allanyň ýoluna) harç etjek zadyny muzdasyz berýändirin öýdýär.” («Toba» süresi, 98)

Yslamyň ilkinji ýyllarynda özüni «zekat bermejek» bolup görkezen bedewizm Hezreti Muhammetden (s.a.w) soňra öz durmuş biçüwini yslama geýdirmegi başardy. Syýasy galplyklary ulanyp Hezreti Muhammet (s.a.w) ýaly «merhumlar gürledilmäge» başlandy. «Hadys inflýasiýasy» döredi we häkimiýetiň egnine görä yslama «täze don» tikildi!

“Sünnet” ady bilen yslamyň içi bedewileriň urp-adatlaryndan dolduryldy. (Häzir Türkiýede-de ýerliksiz we gereksiz gürleýän “Haşwiýýe” akymy yslamyň wekili hökmünde görkezilýär!)

Netijede emewiler (omeýatlar) yslamy «hökümdarlygyň teologiyasyna» öwürdiler.

Apbasylyk döwründe rasionalizm (akyly öňe tutýanlar) bir salym täsirini görkezse-de, wagtyň geçmegi bilen «hadysçy demagoglar» tarapyndan bedewi akylsyzlygy täzeden häkimiýete ornaşdyryldy. Gepimi uzaldyp durjak däl...

Uzyn gepiň keltesi, dinçilik – yslamy batgalaşdyrmakdyr...

Dinçilik – mallaşmakdyr...

Häzir bedewilik selefilik adyna duwanyp, ýene öňe çykyp başlady.

Häzir bedewilik «Bikanun gurlan köşkde» otyr.

Häzir bileleşmäniň esasy maksady – gündelik syýasatyň

halasgäri rolunda oturdylan yslamy bedewileriň-selefileriň elinden alyp-halas etmekdir.



- **Nahary çemçe bilen iýen kapyr**

Kesgitleme: musulman sosialist Ali Şeriati şeýle diýýär:

“Olaryň hak ýolundadygyna delillik hökmünde aýatlardan we hadyslardan müň dürli mysallar orta atylýar. Emma bu delillere ýakyn we ynama garşylyk yzagalaklyk tutuş durky bilen garşymyzda dur. Netijede bolsa özlerine garşy şübhelere, bir zatlary etmäge ymtylmalary, özlerini kämilleşdirmäge bolan

pikirleri, kemçilikleriň we nogsanlygyň nirededigine seretme ýaly janykmalary ýok. Şonuň üçin sygyra çokunýanlar ýeke-täk Hudaýa uýýanlardan öňe geçýär. Hudaýa ynanyanyň bolsa mundan habary-da bolmaz.”

Jahlyýetiň galyndysy bolan bedewiler bu sözlere, gürrüňsiz, jogap berip bilmediler, emma nätdiler, bilýäňizmi? «Galstuk dakynýan, nahary çemçe bilen iýýän kapyryň sözi diňlenmez!»

We elbetde Ali Şeriatini türmä dykdylar.

Geň galyp oturasy iş ýok, dünýäniň çar künjünde yslam şular ýaly garaýyş netijesinde döwlet gatlagyna gabalady. Bu yzagalaklar musulmanlygy Hudaýa däl-de, häkimiýetlere, agalyk ediji synplara boýun sunar hala getirdi.

Töwhid dinini şirk dinine öwürdiler.

Emma muňa boýun egmediklerem az bolmady. Mysal üçin... düýn «Ittihadı yslam» diýen Namyk Kemal ýaly «Jon türkler» bardy.

Düýn soltanlygyň ganatynyň astyndaky ýörelgeçi musulmanlara garşy gidip, Azat-edijilik urşy üçin Anadolynyň ýollaryna düşen Mehmet Akif Ersoý ýaly progressiw musulmanlary bardy.

Häzirem Mirseýit Sultangaliýewiň edişi ýaly, nasionalistleriň, halkçylaryň, sosialistleriň we «adyl häkimiýetiň» tarapdary bolan musulmanlaryň gatnaşyp biljek täze «Gündogar halklarynyň soýuzy» ýaranlygynyň gurulmagyna mätäçlik duýulýar.

Sütemkär Mugawyýanyň eksplutasiýasyna we bol-telkilige meýilli agalygyna garşy gidendigi üçin Rebeze çölüne sürgün edilen sahaba Ebu Zer Gifarynyň (r.a) ýoludyr – bu ýaranlygyň ýoly...

Diýdimzor «Bikanun gurlan köşgüň» oligarhiýasyny ýykyp, «kerim döwleti» gurmak isleýänleriň ýoludyr bu...

Soner ÝALÇYN.

«SÖZCÜ» gazeti, 19.02.2015 ý.

Terjime eden: Guwanç MÄMİLİYEW. Publisistika